

د حجای نبي کتاب

د کتاب پېژندنه

حجای نبي دا کتاب د میلاد نه
مخکې په ۵۲۰ کال کې لیکلی
دی. کله چې د اسراییلو د قوم
پاتې شوي خلک د بابل د
جلا وطنۍ څخه بیرته خپل وطن
ته راستانه شول، نو د اورشلیم په
ښار کې یې د خدای د کور په
جوړولو پیل وکړ. خو ګاونډیانو

يې هغوی ووپرول او هغوی ونه
شو کولای چې خپل کار ته دوام
ورکړي. همدارنگه د اسراییلو
خلکو شکایت وکړ چې دا ودانۍ
به د هغه عبادتخای په شان
ښکلی او پرتمینه نه وي کومه
چې سلیمان پاچا جوړه کړې وه.
له دې امله خلکو د خدای د کور
د جوړولو کار پرېښود او د خپلو
خانونو دپاره یې د ډبرو ښکلیو
کورونو په جوړولو باندې شروع
وکړه. په پای کې خښتن وچکالي

راولپرله چي د هغوی د ځمکو
حاصلات له منځه لاړل او خلک
دومره غریبان شول چي حتی د
ګرمېدلو دپاره يې پوره کالي او د
خوراک دپاره يې پوره خواړه نه
درلودل.

په دې وخت کې خښتن
حجای نبي غوره کړ، ترڅو د
اسراييلو خلک په زړه رابښکونکي
پیغام سره وهڅوي، ترڅو یوځل
بیا د عبادتځای د بیا رغونې کار

پیل کړي. د اسراییلو خلکو دا
پیغام واورېد او د خدای حکم یې
ومانه.

د حجاب نبی د کتاب پېښې
لوستونکي ته دا یادونه کوي چې
څښتن سره باید د نورو شیانو نه
زیاته مینه وکړي او د هغه اطاعت
وکړي.

د موضوعگانو لست

د خدای د کور د بیا جوړولو

حکم: لومړی فصل

د سوکالۍ او امید ورکولو

وعدده: دوهم فصل

څښتن خدای د خپل کور د بېرته

جوړولو حکم کوي

① د فارس د پاچا داریوش د

پاچاهۍ په دوهم کال، د شپږمې

میاشتې په لومړۍ ورځ څښتن د

حجای پیغمبر په وسیله خبرې

وکړې. دا پیغام د یهودا د والي د

شلتی ییل زوی زروبابل او
یهوصاداق د زوی یوشع مشر
کاهن دیاره و. ② مطلق قادر
خبتن حجاب ته داسې وایی: «دا
خلک وایی چې دا د خبتن
خدای د کور د جوړولو دیاره سم
وخت نه دی.» ③ بیا خبتن د
حجاب پیغمبر په وسیله دا پیغام
خلکو ته ولېږه: ④ «ای زما
خلکو، تاسو ولې په بنایسته
کورونو کې اوسېږئ، په داسې
حال کې چې زما کور کنډواله

پروت دی؟ ⑤ مطلق قادر خبستن
داسې وايي: «وگورئ چې ستاسو
سره څه کيږي. ⑥ تاسو زياتې
غلې دانې کرلي دي، خو لږ فصل
مو رپېلی دی. تاسو خورئ، خو
ورباندي نه مړېږئ. تاسو خښئ،
خو دومره نه دي چې ستاسو تنده
ورباندي ماته شي! تاسو کالي
لرئ، خو په کې نه گرمېږئ. یو
کارگر نه شي کولای چې دومره
څه وگټي چې ژوند ورباندي
وکړي.

⑦ مطلق قادر خبنتن داسې

وايي: «وگورئ چې ستاسو سره

څه کيږي. ⑧ اوس غونډيو ته

وخېژئ، لږگي راپيدا کړئ او زما

کور بيا جوړ کړئ، نو زه به

خوشحاله او عزتمن شم. ⑨ تاسو

د زيات فصل په تمه وئ، خو هغه

کم ؤ. کله چې هغه حاصلات مو

کور ته راوړل، ما به هغه په باد

يووړل. زه ولې داسې کار کوم؟ دا

ځکه چې په داسې حال کې چې

زما کور کنډواله پروت دی، تاسو

هر يو د خپلو کورونو په جوړولو

اخته یی. ⑩ نو حکم هله باران

نه اوريږي او هېڅ شی نه راشنه

کيږي. ⑪ ما په حکم، غونډیو،

کړوندو، د انګورو په باغونو، د

زیتونو په باغونو، د حکم په ټولو

فصلونو، په خلکو، حیواناتو او په

هغو ټولو شيانو باندې چې تاسو

یې کړئ، وچکالي راوستې ده.»

خلک د خښتن د حکمونو څخه

پیروي کوي

١٢) بيا د شلتي پيل زوى

زروبابل او د يهوصاداق زوى

يوشع او هغو ټولو خلکو چې په

بابل کې د جلاوطنۍ نه راستانه

شوي وو، هغه کارونه وکړل چې

خپل څښتن خدای ورته ويلې

وو. هغوى د خپل څښتن خدای

ته ووپرېدل او د هغه د استازي

حجای اطاعت يې وکړ. ١٣) بيا

حجای خلکو ته د څښتن دا پيغام

ورساوه: «دا زما وعده ده چې زه

به ستاسو سره مل يم.» ١٤)

خښتن ټول خلک دې ته
وهڅول چې د خدای په کور
باندي کار وکړي، يعني د
شلتني پیل زوی زروبابل د يهودا
والي، د يهوصاداق زوی مشر
کاهن يوشع او هغه ټول خلک
چې د جلا وطنۍ نه راستانه شوي
دي. هغوی راغلل او د خپل
مطلق قادر خښتن خدای په کور
باندي يې کار شروع کړ. ①۵
هغوی دا کار د داریوش پاچا د
پاچاهۍ د دوهم کال د شپږمې

مياشتې په څلورويشتمه ورځ
شروع کړ.

د خدای د نوي کور شان او شوکت

① د هماغه کال د اوومې

مياشتې په يوويشتمه ورځ خښتن
يوځل بيا د حجاى نبي په وسيله
خبرې وکړې. ② هغه حجاى ته

ووويل چې د شلتي پيل زوى
زروبابل چې د يهودا والي دى،
مشرکاهن يوشع د يهوصاداق
زوى او ټولو خلکو سره خبرې

وکړي او هغوی ته ووايي: ③

«ایا په تاسو کې داسې څوک
شته چې د خدای د کور پخوانی
شان او شوکت ورته په یاد وي؟
هغه تاسو ته اوس څنګه ښکاري؟
دا به تاسو ته هېڅ هم نه ښکاري.

④ خو څښتن داسې وایي چې
ای زروبابل، اوس قوي اوسه. ای
یوشع کاهنه د یهوصاداق زویه،
قوي اوسه. ای ټولو خلکو، قوي
اوسئ. خپل کار کوی، ځکه چې
زه درسره مل یم. مطلق قادر

خښتن داسې وايي. ⑤ کله چې
ستاسو نیکونه د مصر نه راوتل، نو
ما د هغوی سره وعده وکړه چې
زه تل ستاسو سره مل یم. زما
روح به تل ستاسو سره مل وي،
نو ونه وپرېږئ.»

⑥ مطلق قادر خښتن داسې
وایي: «زه به لږه موده وروسته
ځمکه او اسمانونه او وچه او
بحیره ولږزوم. ⑦ زه به ټول
قومونه ولږزوم او د هغوی خزانې

به دلته راوړل شي او دا کور به د

جلال نه ډک شي. ⑧ د دنیا ټول

سپين زر او سره زر زما دي.

مطلق قادر خښتن داسې وايي.

⑨ د دې کور شان او شوکت به د

زور کور نه زيات وي او په هغه

حای کې به زه خپل قوم ته

نېکمرغي او ارامي راوړم. « مطلق

قادر خښتن داسې وايي.

حجای نبي د کاهنانو نه پوښتنه

کوي

⑩ د داریوش د پاچاهی په

دوهم کال د نهمې میاشتې په

خلورویشتمه ورځ مطلق قادر

خښتن یوځل بیا د حجای پیغمبر

سره خبرې وکړې. ⑪ مطلق قادر

خښتن داسې وایي: «د کاهنانو نه

پوښتنه وکړه چې شریعت د دې

موضوع په هکله څه وایي. ⑫

فرض کړئ یو څوک د قربانۍ د

سپېڅلې غوښې نه لږه واخلي او

په خپله لمنه کې یې واچوي او

هغه یوسي. که د هغه لمن د

ډوډۍ، پخو خوړو، شرابو، تېلو او
هر قسم خوړو سره ولگېږي، ايا
هغه خواړه به هم سپېڅلي شي؟
نو کاهنانو ځواب ورکړ او ويې
ويل: «نه.» (۱۳) نو حجاب پوښتنه
وکړه: «فرض کړئ يو سړی په
مړي باندې ولگېده او ناپاکه شو.
که چېرې هغه د دې خوړو نه کوم
يو ته لاس وروړي، ايا هغه به هم
ناپاکه شي؟» کاهنانو ځواب ورکړ:
«هو.» (۱۴) بيا حجاب وويل: «نو
څښتن وايي چې د دې قوم خلک

هم همداسې دي. هغوی چې هر
کار کوي او هر څه چې د قرباني
په ځای کې وړاندې کوي، هغه به
نښه پاک وي.»

اوسنی حالت او د برکت وعده

①۵ خښتن وايي: «وگورئ

چې ستاسو سره څه کېږي.

مخکې له دې چې زما د کور بیا

جوړول شروع کړئ، ①۶ تاسو دا

تمه لرله چې شل خرواره حاصل

به واخلي، خو یوازې لس خرواره

به تر لاسه کړئ. تاسو دا تمه لرله
 چې د یوې چاټې نه به پنځوس
 لیتره شراب راوباسئ، خو تاسو
 یوازې شل لیتره تر لاسه کړل. (۱۷)
 ما یو سوځوونکی باد، مرض او
 بډلۍ نازل کړل چې تاسو چې هر
 څه کرلي دي هغه خراب کړي،
 خو تاسو بیا توبه ونه ویستله. (۱۸)
 نن د نهمې میاشتې څلورویستمه
 ورځ ده یعنې هغه ورځ ده چې د
 خدای د کور تهداب به ایښودل
 کېږي. نو ګورئ چې د نن نه

وروسته به څه کيږي. (۱۹) سره له
دې چې نه غلې دانې پاتې دي او
نه د انگورو تاكونو، نه د انځرو
ونو، نه انارو او نه د زيتونو ونو
حاصل ورکړی، خو له همدې نن
ورځې نه به تاسو ته برکت
درکوم.»

د زروبايل سره د څښتن وعده

(۲۰) په هماغه ورځ چې د
مياشتې څلورويشتمه وه څښتن
حجای ته دوهم پيغام ورکړ چې

٢١) د يهودا والي زروبابل ته

ووایه: «زه به زر حُمکه او اسمان

ولړزوم ٢٢) او د پاچاهيو تختونه

به رانسکور کړم او د هغوی

قدرت به له منځه یوسم. زه به

جنگي گاډی او د هغو چلوونکي

په بل مخ راواړوم، اسونه به مړه

شي او سپاره خلک به یې یو بل

سره وژني. ٢٣) نو ای د شلتی ییل

زویه، زما خدمتگار زروبابل، زه

به تا په هغه ورځ راونیسم او تا نه

به د خپلې ګوتې مهر جوړ کړم

چې زما په نامه به حکومت کوي.
ته هغه څوک يې چې ما غوره
کړی يې. «مطلق قادر څښتن
داسې وايي.